

वृष्टिर्वभूव । ततो वानरांस्तरुतले ऽवस्थिताञ्छीतार्तान्कम्प-  
मानानवलोक्य पक्षिभिरुक्तम् । भो भो वानराः । श्रूयताम् ।

अस्माभिर्निर्मिता नीडाश्चञ्चुमात्राहतेस्तृणैः ।

हस्तपादादिसंयुक्ता यूयं किमवसीदथ ॥

- 5 तच्छ्रुत्वा वानरैर्जातामर्षैरालोचितम् । अहो । निर्वातनीडग-  
र्भावस्थिताः सुखिनः पक्षिणो ऽस्मान्निन्दन्ति । तद्भवतु । ताव-  
द्दृष्टेरुपशमः । अनन्तरं शान्ते पानीयवर्षे तैर्वानरैर्वृक्षमारुह्य  
सर्वे नीडा भग्नाः । तेषां पक्षिणामण्डानि चाधः पतितानि ।  
अतो ऽहं ब्रवीमि ।

10 विद्वानेवोपदेष्टव्यो नाविद्वांस्तु कदा चन ।

वानरानुपदिश्याज्ञानस्थानभ्रंशं ययुः खगाः ॥

## XI.

अस्ति हस्तिनापुरे कर्पूरविलासो नाम रजकः । तस्य गर्द-  
भो ऽतिभारवाहनाद्बुर्बलो मुमूर्षुरिवाभवत् । ततस्तेन रज-  
केनासौ व्याघ्रचर्मणा प्रच्छाद्यारण्यसमीपे सस्यक्षेत्रे मोचितः ।

- 15 ततो दूरादवलोक्य व्याघ्रबुद्ध्या क्षेत्रपतयः सत्वरं पलायन्ते । स  
च सुखेन सस्यं चरति । अथैकदा केनापि सस्यरक्षकेण धूसर-  
कम्बलकृततनुच्चाणेन धनुष्कारणं सज्जीकृत्यावनतकायेनैकान्ते  
स्थितम् । तं च दूरे दृष्ट्वा गर्दभः पुष्टाङ्गो गर्दभीयमिति मत्वा  
शब्दं कुर्वाणस्तदभिमुखं धावितः । ततस्तेन सस्यरक्षकेण गर्द-  
20 भो ऽयमिति ज्ञात्वा लीलयैव व्यापादितः । अतो ऽहं ब्रवीमि ।